

काठमाडौं विश्वविद्यालयको वार्षिक प्रगति विवरण

(आ. व. २०७७/०७८)

प्रमुख गतिविधिहरू

१. नयाँ पदाधिकारीहरू नियुक्त

(क) सहकुलपति

काठमाडौं विश्वविद्यालयको सहकुलपतिमा माननीय श्री कृष्ण गोपाल श्रेष्ठ नियुक्त हुनु भएको छ । यसअघि सहकुलपतिका रूपमा श्री गिरिराजमणी पोखरेल रहनु भएको थियो ।

(ख) उपकुलपति

काठमाडौं विश्वविद्यालयको उपकुलपतिमा प्रा. डा. भोला थापा चार वर्षका लागि नियुक्त हुनुभएको छ । निवर्तमान उपकुलपति प्रा. डा. रामकण्ठ माकजु श्रेष्ठको दोस्रो कार्यकालको ४ वर्षको पदावधि २०७७ माघ ७ गते समाप्त भएपछि विश्वविद्यालय सभाको २०७७ पुस १३ गते सम्पन्न ८८ औं बैठकले सहकुलपति तथा शिक्षामन्त्री श्री कृष्णगोपाल श्रेष्ठको संयोजकत्वमा संरक्षण समितिका अध्यक्ष श्री दमननाथ ढुङ्गाना र सदस्य प्रा. डा. सुरेशराज शर्मा रहनुभएको तीन सदस्यीय उपकुलपति चयन समिति गठन गरेको थियो ।

नवनियुक्त उपकुलपति तथा स्कुल अफ इन्जिनियरिङका प्राध्यापक डा. थापाले काठमाडौं विश्वविद्यालय स्कुल अफ इन्जिनियरिङको सेवामा सन् १९९४ देखि लेक्चरर पदमा प्रवेश गर्नुभएको थियो । उहाँ सन् २००० मा असिस्टेन्ट प्रोफेसर र २००५ मा एसोसिएट प्रोफेसर हुँदै २००८ मा प्रोफेसर हुनुभएको थियो । उहाँ सन् २००७ मा उक्त स्कुलको निमित्त डिन र २००८ देखि २०१४ सम्म डिन पदमा रहनुभएकोमा २०७० जेठ ३० गतेदेखि २०७५ भाद्रसम्म रजिस्ट्रार पदमा रही सेवा गर्नुभएको थियो ।

सभाको ८९औं बैठकबाट उपकुलपति पदमा नियुक्त हुनुभएकोमा प्रा. डा. भोला थापालाई स्वागत गर्दै निवर्तमान उपकुलपति प्रा. डा. रामकण्ठ माकजु श्रेष्ठलाई काठमाडौं विश्वविद्यालयको उपकुलपति पदमा रही यसअघिको दुई कार्यकालसम्म सफलताका साथ आफ्नो दायित्व निर्वाह गरेर उल्लेख्य योगदान गर्नुभएकोमा धन्यवाद ज्ञापन प्रस्ताव पारित गरियो ।

(यस आ.व.मा अन्य पदाधिकारीहरूको नियुक्ति सम्बन्धमा अनुसूची-७मा समावेश गरिएको छ ।)

२. विश्वविद्यालय सभाको बैठक :

८७औं बैठक

काठमाडौं विश्वविद्यालय सभाको ८७औं बैठक माननीय सहकुलपति एवं माननीय शिक्षा, विज्ञान तथा प्रविधि मन्त्री एवं सहकुलपति श्री गिरिराजमणि पोखरेल अध्यक्षतामा २०७७ असार २८ गते आइतबार (July 12, 2020) का दिन दिउँसो १:०० बजे नवनिर्मित बहुउद्देश्यीय भवन, केन्द्रिय कार्यालय, धुलिखेलमा सम्पन्न भयो । उक्त बैठकबाट निम्नानुसार निर्णय भयो –

(क) आ.व. २०७५/०७६ को वार्षिक लेखापरीक्षणको प्रतिवेदन पारित एवं स्वीकृत,

(ख) आ.व. २०७६/०७७ को वार्षिक कार्यप्रगति विवरण स्वीकृत,

- (ग) आ.व. २०७७।०७८ को वार्षिक कार्यक्रम स्वीकृत तथा अनुमानित बजेट रु. ३ अर्ब ७० करोडको आय-व्यय (बजेट) पारित,
- (घ) पि.पि.प्रधान एण्ड कम्पनीका चार्टर्ड एकाउण्टेण्ट श्री प्रताप पि. प्रधानलाई आ.व. २०७६।०७७ को वार्षिक लेखापरीक्षण गर्न लेखा परीक्षकको रूपमा नियुक्ति,
- (ङ) विश्वविद्यालय सभामा रिक्त सदस्यहरूको देहाय बमोजिम मनोनयन,

पदावधि समाप्त भएका सदस्यहरू	कार्यकारी परिषदबाट मनोनित व्यक्तिहरू
(क) <u>प्राचार्यहरूमध्येबाट</u> १. प्रा.डा. चन्दा कार्की, प्राचार्य, काठमाडौं मेडिकल कलेज, काठमाडौं ।	(क) <u>प्राचार्यहरूमध्येबाट</u> १. प्रा.डा. चन्दा कार्की, प्राचार्य, काठमाडौं मेडिकल कलेज, काठमाडौं ।
(ख) <u>चन्दादाताहरूमध्येबाट</u> १. श्री राजेन्द्र खेतान २. श्री संजीव राजभण्डारी	(ख) <u>चन्दादाताहरूमध्येबाट</u> १. श्री राजेन्द्र खेतान २. श्री राजीव राजभण्डारी
(ग) <u>लब्धप्रतिष्ठित विद्वानहरूमध्येबाट</u> १. श्री रामेश्वर खनाल २. डा. बालगोपाल वैद्य ३. डा. स्वर्णिम वाग्ले ४. डा. तीर्थबहादुर श्रेष्ठ ५. श्री विद्याधर मल्लिक	(ग) <u>लब्धप्रतिष्ठित विद्वानहरूमध्येबाट</u> १. श्री रामेश्वर खनाल २. डा.बालगोपाल वैद्य ३. डा.स्वर्णिम वाग्ले ४. प्रा.डा.गीता गुरुङ्ग ५. श्री विष्णु बहादुर कार्की
(घ) <u>उद्योगपतिहरूमध्येबाट</u> १. श्री ज्ञानेन्द्रलाल प्रधान	(घ) <u>उद्योगपतिहरूमध्येबाट</u> १. श्री ज्ञानेन्द्रलाल प्रधान
(च) <u>शिक्षकहरूमध्येबाट</u> १. डा.धिरज गिरी, एशोसिएट प्रोफेसर, स्कूल अफ आर्ट्स	(च) <u>शिक्षकहरूमध्येबाट</u> १. प्रा.डा.विवेक बराल, प्रोफेसर, स्कूल अफ इन्जिनियरिङ ।

- (च) संस्थापक उपकुलपति प्रा.डा.सुरेशराज शर्माको संयोजकत्वमा गठित समितिको प्रतिवेदनबारे प्रस्तुत कार्य प्रगती विवरणबारे सभाले समीक्षा गरी हालसम्मको कार्यका लागि सराहना गर्दै कोभिड-१९ को महामारी अवस्था र परिस्थिती सहज हुँदै गएपछि तोकिएको कार्यक्षेत्र र विश्वविद्यालयको मूलभूत चरित्रलाई असर नपर्ने गरी बाँकि रहेका स्कूलका प्राध्यापक र कर्मचारीहरू माभन छलफलको क्रमलाई निरन्तरता दिइ अगाडी बढाउने र आगामी सभामा प्रतिवेदन पेश गर्न समितिलाई निर्देशन,
- (छ) माननीय डा.उषा भन्ना को संयोजकत्वमा गठित समितिको प्रतिवेदन बारे तीनवटै प्रतिवेदनहरूमा औल्याइएका विषयहरू माथि सम्बन्धित पक्षहरूसँग समेत आवश्यक छलफल गरी प्रतिवेदनहरूमा उठाइएका विषयहरूको

वास्तविकता अध्ययन गरी समितिको अन्तिम राय सहितको लिखित प्रतिवेदन पेश नभएकोले यथाशीघ्र समितिको बैठक बसी राय सहितको लिखित प्रतिवेदन पेश गरी कार्यकारी परिषद मार्फत कार्यान्वयन गर्ने निर्णय,

८८औं बैठक :

काठमाडौं विश्वविद्यालय सभाको ८८औं बैठक सम्माननीय कुलपति एवं प्रधानमन्त्री श्री के.पी.शर्माओलीज्यूको अध्यक्षतामा २०७७ पुष १३ गते सोमबार (December 28, 2020) का दिन विहान ११:०० बजे प्रधानमन्त्रीको सचिवालय, बालुवाटार, काठमाडौंमा सम्पन्न भयो । उक्त बैठकबाट निम्नानुसार निर्णय भयो –

(क) बैठकमा २६औं दीक्षान्त समारोहका लागि प्राज्ञिक परिषदबाट सिफारिस भई आएका उपर्युक्त स्नातकोत्तर तथा स्नातक तहका विभिन्न परीक्षाहरु स्नातकोत्तर तहका MCh., DM, MD, MS, MDS, M.Sc.) तथा स्नातक तहका MBBS, BDS, BSc Nursing, BPT) उत्तीर्ण गर्ने ग्रेसलिष्टमा उल्लेखित विभिन्न समूहका जम्मा २६८० (१२५६ महिला) जना विद्यार्थीहरुलाई माथि उल्लेखित उपाधि प्रदान गर्न स्वीकृत गर्ने निर्णय गरियो ।

बैठकमा सम्माननीय प्रधानमन्त्री एवं कुलपति श्री के.पी.शर्मा ओलीज्यूबाट ग्रेसलिष्टमा हस्ताक्षर गर्ने कार्य समेत सम्पन्न भयो ।

(ख) विश्वविद्यालय सभामा रिक्त सदस्यमा विराट मेडिकल कलेजका प्राचार्य प्रा.डा.हेमसागर रिमाललाई बाँकि अवधिका लागि मनोनयन,

(ग) कुलपति समक्ष उपकुलपतिको नियुक्तिका लागि सिफारिस पेश गर्न शिक्षा विज्ञान तथा प्रविधि मन्त्री श्री कृष्ण गोपाल श्रेष्ठको संयोजकत्वमा संरक्षण समितिका अध्यक्ष श्री दमननाथ ढुङ्गाना तथा संस्थापक उपकुलपति प्रा.डा.सुरेशराज शर्मा सम्मिलित ३ सदस्यीय समिति गठन, उक्त समितिलाई ३ जनाको नाम सिफारिस गर्न सम्माननीय कुलपतिबाट निर्देशन ।

८९औं बैठक :

काठमाडौं विश्वविद्यालय सभाको ८९औं बैठक सम्माननीय कुलपति एवं प्रधानमन्त्री श्री के.पी.शर्माओलीज्यूको अध्यक्षतामा २०७७ फागुन १२ गते बुधवार (February 24, 2021) का दिन विहान ११:०० बजे प्रधानमन्त्रीको सचिवालय, बालुवाटार, काठमाडौंमा सम्पन्न भयो । बैठकमा २६ औं दीक्षान्त समारोह अन्तर्गत शैक्षिक वर्ष २०२० को बाँकि विद्यार्थीहरुको प्राज्ञिक परिषदबाट सिफारिस भई आएका, विद्यावारिधि, स्नातकोत्तर तथा स्नातक तहका ग्रेसलिष्टमा उल्लेखित विभिन्न स्कुल तथा समूहका कुल ५५४ (३२८ महिला) जना विद्यार्थीहरुलाई यसैसाथ संलग्न विवरण अनुसार उल्लेखित उपाधि प्रदान गर्न स्वीकृत गर्ने निर्णय भयो ।

बैठकमा सम्माननीय प्रधानमन्त्री एवं कुलपति श्री के.पी.ओलीज्यूबाट ग्रेसलिष्टमा हस्ताक्षर गर्ने कार्य समेत सम्पन्न भयो ।

यस बाहेक निम्न थप प्रस्ताव उपर छलफल तथा निर्णयहरु गरिए :

(क) उपकुलपति पदमा नियुक्त हुनुभएकोमा प्रा. डा. भोला थापालाई स्वागत गर्दै गुणस्तरलाई आफ्नो मूल मन्त्र बनाउने, स्वास्थ्यसेवामा सहज पहुँच पुऱ्याउन प्रयत्नशील रहने एवम स्वास्थ्य र शिक्षा सेवाका क्षेत्र हुन भन्ने धारणा राख्ने निवर्तमान उपकुलपति प्रा. डा. रामकण्ठ माकजु श्रेष्ठलाई काठमाडौं विश्वविद्यालयको उपकुलपति पदमा रही यसअघिको दुई कार्यकालसम्म सफलताका साथ आफ्नो दायित्व निर्वाह गर्नुभएकोमा धन्यवाद ज्ञापन,

(ख) आ.ब.२०७६।०७७ को लेखा परीक्षणको प्रतिवेदन पारित,

(ग) काठमाडौं विश्वविद्यालय, सम्बन्धन तथा विस्तारित कार्यक्रम सञ्चालन नियम, २०७१ प्रथम संशोधन नियम २०७७ पारित तथा स्वीकृत,

- (घ) काठमाडौं विश्वविद्यालयको प्राज्ञिक परिषदको रिक्त सदस्यमा कार्यकारी परिषदबाट आएको सिफारिस बमोजिम बाँकी अवधि २०७८ फागुन मसान्तसम्मका लागि विषय समितिका अध्यक्षहरूमध्येबाट प्रा.डा.कुन्तादेवी पुन, अध्यक्ष : नर्सिङ विषय समिति, स्कुल अफ मेडिकल साइन्सेज त्यसैगरी एसोसिएट प्रोफेसर श्री ज्योति रेग्मी अधिकारी, अध्यक्ष, HR & General Management विषय समिति, KUSOM लाई मनोनयन गरी प्राज्ञिक परिषदलाई पूर्णता प्रदान,
- (ङ) काठमाडौं विश्वविद्यालय शिक्षक तथा कर्मचारी सेवा-सर्त नियम २०५० को १०.१ को उपनियम (१) बमोजिम विश्वविद्यालय सभाबाट विश्वविद्यालयका पदाधिकारी, शिक्षक तथा कर्मचारीको सेवा-सर्त सम्बन्धी उजुरी र सजाय सम्बन्धी पुनरावेदन सुन्नका लागि सभामा रहेका लब्धप्रतिष्ठित विद्वानहरूमध्ये डा.विष्णु बहादुर कार्की तथा सभामा रहेका शिक्षक प्रतिनिधिमध्येबाट प्रा.डा.विवेक बराललाई ३ वर्षका लागि पुनरावेदन समितिमा मनोनयन गरी पूर्णता प्रदान, (यस अघि २०७६ असार १६ गते सम्पन्न सभाको ८३औं बैठकबाट लब्ध प्रतिष्ठित व्यक्तिबाट प्रा.डा.शम्भूनाथ खनाल ३ वर्षका लागि मनोनयन भै सदस्यमा रहँदै आउनु भएको छ ।)
- (च) शिक्षक तथा कर्मचारीको पेशागत संगठन तथा प्रतिनिधित्व सम्बन्धी सिफारिस गरिएको प्रतिवेदन कार्यान्वयनका लागि सभाबाट प्रतिबद्धता व्यक्त भयो । यसका लागि काठमाडौं विश्वविद्यालय, कार्य व्यवस्था नियम, २०४९ मा आवश्यक संशोधन गरी कार्यान्वयन गर्न कार्यकारी परिषदलाई अधिकार प्रत्यायोजन,
- (छ) माननीय डा.उषा भगज्यूको संयोजकत्वमा गठित प्रतिवेदन सभामा ल्याइ छलफल गर्न ढीला हुने भएकोले कार्यकारी परिषदमा पेश गर्न निर्देशन दिनुका साथै कार्यकारी परिषदलाई उक्त प्रतिवेदन अनुरूप कार्यान्वयन गर्न सभाबाट निर्देशन दिने निर्णय भयो ।
- (ज) भगपास्थित बी एण्ड सी मेडिकल कलेज एण्ड रिसर्च सेन्टरले मिति २०७३।११।१५ च.नं.४१९ मार्फत काठमाडौं विश्वविद्यालयमा एम.बी.बी.एस.कार्यक्रम सञ्चालन तथा सम्बन्धन स्वीकृतिका लागि निवेदन पेश गरेको सन्दर्भमा सहकुलपति एव शिक्षा मन्त्रीबाट प्रस्ताव भए अनुरूप त्यस बी एण्ड सी मेडिकल कलेज एण्ड रिसर्च सेन्टरको सम्बन्धनको विषयबारे बैठकमा छलफल हुँदा उक्त संस्थाको सम्बन्धन प्रक्रिया अगाडी बढाउने निर्णय भयो ।

३. संरक्षण समितिको बैठक :

यस वर्ष विभिन्न मितिमा सम्पन्न संरक्षण समितिका विभिन्न बैठकहरू आयोजना भयो । विश्वविद्यालयको शैक्षिक एवं भौतिक विकास र प्रवर्द्धनका निमित्त विभिन्न छलफल र परामर्शहरू गरिए । विश्वविद्यालयको उद्देश्य, नीति र लक्ष्यहरूको पाप्तिका लागि संरक्षण समितिले महत्त्वपूर्ण भूमिका निर्वाह गर्दै आइरहेको छ । समितिले सभाबाट प्राप्त मार्गदर्शन तथा भौतिक तथा नीतिगत प्राज्ञिक विषयवस्तु तथा अन्य आकस्मिक परिआउने कार्यहरूका लागि उचित परामर्श दिँदै आइरहेको छ ।

४. दीक्षान्त समारोह :

(क) दीक्षान्त समारोह (प्रथम चरण) :

काठमाडौं विश्वविद्यालयको २६ औं दीक्षान्त समारोहको कार्यक्रम २०७७ पुष १३ गते सोमबार (December 28, 2020) का दिन विहान ११:०० बजे प्रधानमन्त्रीको सचिवालय, बालुवाटार, काठमाडौंमा आयोजना गरियो । समारोहमा काठमाडौं विश्वविद्यालयबाट स्कुल अफ आर्ट्स, स्कुल अफ एजुकेशन, स्कुल अफ इन्जिनियरिङ्ग, स्कुल अफ साइन्स, स्कुल अफ म्यानेजमेण्ट, स्कुल अफ ल तथा स्कुल अफ मेडिकल साइन्सेज तर्फका विद्यावारिधि, स्नातकोत्तर र स्नातक तहका २६८० जना स्नातकहरू दीक्षित भएका थिए । दीक्षान्त समारोहको अध्यक्षता सम्माननीय कुलपति एवं प्रधानमन्त्री श्री के.पी.शर्माओलीज्यले गर्नुभएको थियो भने प्रमुख अतिथि नेपालका प्रसिद्ध कूटनीतिज्ञ, परराष्ट्रविद एवं अर्थविद डा.भेषवहादुर थापा हुनुहुन्थ्यो । उपाधि पाउने विद्यार्थीहरूमध्ये १७ देशका २ सय १३ जना विदेशी विद्यार्थी (७.९५%) र महिला विद्यार्थी १२५६ (४३.९२%) रहेका थिए । उक्त कार्यक्रममा एम.बी.बी.एस तथा एम.बी.ए तहमा उत्कृष्ट २ विद्यार्थीहरूले कुलपतिबाट स्वर्णपदक प्राप्त गरेका थिए ।

(ख) बाँकि रहेका विद्यार्थीको ग्रेसलिष्ट स्वीकृत तथा प्रमाणपत्र वितरण :

काठमाडौं विश्वविद्यालय सभाको ८९औं बैठक सम्माननीय कुलपति एवं प्रधानमन्त्री श्री के.पी.शर्माओलीज्यूको अध्यक्षतामा २०७७ फागुन १२ गते बुधवार (February 24, 2021) का दिन विहान ११:०० बजे प्रधानमन्त्रीको सचिवालय, बालुवाटार, काठमाडौंमा सम्पन्न भयो । बैठकमा २६ औं दीक्षान्त समारोह अन्तर्गत शैक्षिक वर्ष २०२० को बाँकि विद्यार्थीहरूको प्राज्ञिक परिषदबाट सिफारिस भई आएका, विद्यावारिधि, स्नातकोत्तर तथा स्नातक तहका ग्रेसलिष्टमा उल्लेखित विभिन्न स्कुल तथा समूहका कुल ५५४ (३२८ महिला) जना विद्यार्थीहरूलाई उपाधि प्रदान गर्न स्वीकृत गन निर्णय गरिएको थियो ।

स्वीकृत ग्रेसलिष्ट अनुसार विभिन्न स्कुल तथा सम्बन्धन प्रदत्त कलेजहरूमा रजिष्ट्रार तथा सम्बन्धित स्कुलका डीनहरूबाट तोकिएका मितिहरूमा कार्यक्रमको आयोजना गरी उपाधिहरू वितरण गरिएको थियो ।

त्यसमध्ये उत्कृष्ट ४ विद्यार्थीहरूले स्वर्णपदक पाएका थिए ।

५. प्राज्ञिक क्रियाकलाप :

विश्वविद्यालयअन्तर्गत सञ्चालित विभिन्न सङ्कायका विषयहरूलाई समयसापेक्ष सुधार, परिष्कार र परिमार्जित गर्दै लैजाने र शैक्षिक एवं प्राज्ञिक क्रियाकलापहरूलाई बढी व्यवस्थित र स्तरीय बनाउने उद्देश्यले प्राज्ञिक परिषद, विद्यापरिषद र विभिन्न विषयका विषय समितिहरूका बैठक निम्नानुसार बसी निम्नबमोजिम निर्णयहरू गरिए :

(क) प्राज्ञिक परिषद :

प्राज्ञिक परिषदका अध्यक्ष एवं उपकुलपतिको अध्यक्षतामा २०७७ मंसिर ७, पुष ९, फागुन ९, २०७८ जेठ ९, जेठ १७ र असार २३ गते सम्पन्न प्राज्ञिक परिषदको विभिन्न बैठकले निम्नलिखित निर्णयहरू गर्‍यो –

१२२औं बैठक

१. स्कुल अफ आर्ट्स अन्तर्गत शैक्षिक सत्र २०२० मा भर्ना शुन्य भएका कार्यक्रमहरूमा विद्यार्थी भर्ना,
२. स्कुल अफ ल अन्तर्गत BBM-LLB कार्यक्रमका लागि जनवरी/फरवरी २०२१ को दोश्रो समूह अन्तर्गत थप विद्यार्थी भर्ना,
३. स्कुल अफ एजुकेशन अन्तर्गत २०१० वा सो भन्दा पछि भर्ना भएका Ph.D/MPhil./Master तहका विद्यार्थीहरूको पूरा हुन नसकेको कोषका लागि थप समयावधि निर्धारण,
४. स्कुल अफ आर्ट्स अन्तर्गत नेशनल कलेजमा सञ्चालित BDFin विषयक पाठ्यक्रम परिमार्जन,
५. स्कुल अफ आर्ट्स अन्तर्गत आगिक तथा सम्बन्धन प्रदत्त कार्यक्रमका रूपमा सञ्चालित स्नातक तहका BMS/BDFin/BoSS विषयक पाठ्यक्रम परिमार्जन सम्बन्धी जानकारी तथा सो को अनुमोदन,
६. परीक्षा नियन्त्रण कार्यालयबाट प्राप्त स्कुल अफ मेडिकल साइन्सेजको परीक्षा तथा मूल्याङ्कन सम्बन्धी Practical /Viva-voce examination सम्बन्धी प्रस्ताव अनुमोदन,
७. स्कुल अफ साइन्स अन्तर्गत सम्बन्धित स्कुलका विषय समिति तथा विद्यापरिषदबाट सिफारिस भै आए बमोजिम विभिन्न विभाग अन्तर्गत सञ्चालित कार्यक्रमका यसैसाथ संलग्न पाठ्यक्रम तथा कोष कोड परिमार्जनबारे छलफल तथा निर्णयका लागि प्रस्तुत प्रस्तावका सम्बन्धमा देहाय बमोजिम गर्ने निर्णय भयो :

क) B.Sc. in Agriculture कार्यक्रमको ४ वर्षे पाठ्य संरचना स्वीकृत,

ख) B.Sc. in Computational Mathematics कार्यक्रमको परिमार्जित पाठ्य संरचना स्वीकृत,

ग) B.Sc. in Computational Mathematics को लागि English Course को परिमार्जित पाठ्यक्रम स्वीकृत,

- घ) MATH 403 र MATH 402 को परिमार्जित पाठ्यक्रम स्वीकृत,
- ङ) B.Sc. in Environmental Science कार्यक्रमको परिमार्जित पाठ्य संरचना स्वीकृत,
- च) M.Sc. in Environment and Natural Resources कार्यक्रमको परिमार्जित पाठ्य संरचना स्वीकृत,
- छ) B.Tech. in Environmental Engineering कार्यक्रमको परिमार्जित पाठ्य संरचना स्वीकृत,
- ज) M.Tech. in Environmental Engineering कार्यक्रमको परिमार्जित पाठ्य संरचना स्वीकृत,
- झ) वातावरण विज्ञान स्नातकोत्तर तहका (M.Sc. Environmental) कार्यक्रममा विभिन्न Specialization थप्ने स्वीकृति,
- ञ) Master by Research in Environmental Engineering र Ph.D.(Environmental Engineering) कार्यक्रम थप गर्न स्वीकृत,
- ट) वातावरण विज्ञान तथा इन्जिनियरिङ विभाग अन्तर्गतको M.Phil. र Ph.D को कार्यक्रमको पाठ्यक्रम संशोधन प्रस्ताव स्वीकृत,
- ठ) भौतिक शास्त्र स्नातकोत्तर तहको पाठ्यक्रम स्वीकृत,
- ड) B.Tech. in Biotechnology को परिमार्जित पाठ्य संरचना स्वीकृत,
- ढ) B.Tech. in Biotechnology चौथो वर्षको प्रोजेक्टको लागि वैकल्पिक व्यवस्था लागू गर्न स्वीकृति प्रदान,
- ण) B.Pharm. को परिमार्जित पाठ्य संरचना र पाठ्य संकेत (Course Code) स्वीकृत,
- त) फर्मेसी विभाग अन्तर्गतको Ph.D. तहको परिमार्जित पाठ्यक्रम स्वीकृत,
- थ) B.Pharm. चौथो वर्षको Internship को लागि वैकल्पिक व्यवस्था लागू गर्न स्वीकृति प्रदान,
- द) का.वि. शिक्षक तथा कर्मचारी सेवा शर्त नियम, २०५० (चौधौं संशोधन, २०७२) अनुसार स्कुल अफ साइन्सको शिक्षक भर्ना वा बढुवामा M.Phil. डिग्रीलाई अकं भार दिने प्रावधान नभएकोले लेक्चरर र असिस्टेण्ट प्रोफेसरका लागि आवश्यक न्यूनतम योग्यतामा M.Phil. डिग्रीलाई अन्य स्कुल सरह समावेश गर्ने निर्णय भयो । सो प्रावधान उक्त नियममा समावेश गर्नुपर्ने भएको हुँदा कार्यकारी परिषद्बाट सभामा प्रस्ताव गर्न कार्यकारी परिषद्मा सिफारिस गरियो ।
- कोष कोडको हकमा पुरानो कोष कोड रिपिट नहुने गरी परीक्षा नियन्त्रण कार्यालयसंग समन्वय गरेर परिमार्जित कोष कोडहरु सम्बन्धित विभाग तथा परीक्षा नियन्त्रण कार्यालयमा जानकारी गराइ कार्यान्वयन गर्ने समेत निर्णय भयो ।
- वैकल्पिक व्यवस्था बाहेक प्रस्तुत संशोधित प्रावधानहरु शैक्षिक सत्र २०२० देखि लागू हुने

विविध शीर्षक अन्तर्गत देहाय बमोजिम गर्ने निर्णय भयो:

- (१) स्कुल अफ मेडिकल साइन्सेज अन्तर्गत M.Sc.in Public Health Program र M.Sc.Nursing Program कार्यक्रमहरुको मापदण्ड संशोधनका लागि यसैसाथ संलग्न भए बमोजिम सिफारिस भै आएकोले संशोधन गर्ने,
- (२) स्कुल अफ म्यानेजमेण्टबाट प्राप्त प्रस्तावका सम्बन्धमा निम्नानुसार गर्ने :
 - (क) Master of Public Policy and Management Program (MPPM) कार्यक्रममा आगामी २०२१ को फरवरी सत्रबाट विद्यार्थी संख्या २५ बाट वृद्धि गरी प्रति वर्ष ३० विद्यार्थी भर्ना,
 - (ख) Master of Public Policy and Management Program (MPPM) कार्यक्रमको Nomenclature लाई परिमार्जन गरी Master of Public Policy and Governance (MPPG) संशोधन गर्नेबारे छलफल हुँदा आगामी २०२२ को नयाँ सत्रमा विद्यार्थीहरु भर्ना भएपछि सो प्रावधान लागू,
 - (ग) स्कुल अफ म्यानेजमेण्टमा, KU GATE Hospitality Program अन्तर्गत Bachelor in Professional Hospitality (BPH) कार्यक्रम सञ्चालन तथा पाठ्यक्रम स्वीकृतिका लागि स्कुलबाट सिफारिस भै आएकोले वार्षिक ३० जना विद्यार्थी भर्ना लिने गरी Bachelor in Professional Hospitality (BPH) कार्यक्रम सञ्चालन तथा पाठ्यक्रम स्वीकृत गरी आगामी २०२१ को जनवरी/फरवरी सत्रबाट कार्यक्रम सञ्चालन,
 - (घ) Bachelor in Professional Hospitality (BPH) कार्यक्रमको कोष कोडहरु विश्वविद्यालयले सिफारिस गरेको मापदण्ड बमोजिम परिमार्जन गरी यथाशीघ्र सम्बन्धित स्कुल र परीक्षा नियन्त्रण कार्यालयमा जानकारी गराइ कार्यान्वयन,

- (३) काठमाडौं विश्वविद्यालयको सेमेस्टर प्रणाली अन्तर्गत स्नातक तहको विद्यार्थी मूल्याङ्कन प्रणाली परिमार्जनबारे बैठकमा छलफल हुँदा यस अघि प्राज्ञिक परिषद्को ८१औं बैठकबाट स्नातक तहको मूल्याङ्कन प्रणालीमा पुनरावलोकन गरिएको र हाल स्नातक तहको उक्त मूल्याङ्कन प्रणालीमा पुनः समसामयिक परिमार्जनका लागि परीक्षा नियन्त्रक प्रा.डा.पन्ना थापाको संयोजकत्वमा, प्रा.डा.विनोद कृष्ण श्रेष्ठ तथा एशोसिएट डीन प्रा.डा.हरि न्यौपाने सम्मिलित ३ सदस्यीय उप समितिबाट प्राप्त सिफारिस लाई आगामी बैठकमा पेश गर्ने,
- (४) काठमाडौं विश्वविद्यालय, प्राज्ञिक परिषद्को १२१औं बैठकको निर्णय अनुसार हाल विश्व भरि नै कोभिड-१९ का कारण शैक्षिक क्रियाकलापमा प्रभाव नपारोस भन्ने मनसायले अनलाइन अध्ययन अध्यापन स्वीकृति प्रदान भै आए बमोजिम काठमाडौं विश्वविद्यालयका सबै स्कुलहरु मार्फत अनलाइन पद्धतिद्वारा गरिएको कक्षा सञ्चालन, मूल्याङ्कन र आवश्यक परीक्षा सम्बन्धी व्यवस्थालाई अनुमोदन,

१२३औं बैठक

- काठमाडा विश्वविद्यालय, स्कल अफ साइन्स, आर्टस, म्यानेजमेण्ट, एजुकेशन, इन्जिनियरिङ्ग, ल तथा मेडिकल अन्तर्गत विभिन्न विषय र समहका गस लिस्टमा उल्लिखित जम्मा २६८० (१२५६ महिला) जना विद्यार्थीहरुलाई उपाधिहरु पदान गन ग्रेस-लिष्ट स्वीकृतिका लागि सभामा सिफारिस,
- २६औं दीक्षान्त समारोह २०७७ मा पदक प्रदान,

पदक पाउनेहरुको नामावली :

पदकको नाम	पदक पाउने विद्यार्थी
भाइस-चान्सलर स्वर्ण पदक : (MBBS Program) स्नातक तह MBBS कार्यक्रममा सबभन्दा बढी अंक प्राप्त गर्ने विद्यार्थी	सुश्री आयुष्मा आचार्य MBBS, काठमाडौं मेडिकल कलेज, काठमाडौं (82.60 %)
जुद्धबहादुर श्रेष्ठ स्वर्ण पदक : MBA तहमा सबभन्दा बढी CGPA प्राप्त गर्ने विद्यार्थी	सुश्री रञ्जु साह CGPA 3.88 (MBA) स्कूल अफ म्यानेजमेण्ट

१२४औं बैठक

- २६औं दीक्षान्त समारोहमा बाँकि रहेका स्कल अफ साइन्स, आर्टस, म्यानेजमेण्ट, एजुकेशन, इन्जिनियरिङ्ग तथा मेडिकल अन्तर्गत विभिन्न विषय र समहका गस लिस्टमा उल्लिखित जम्मा ५५४ (३२८ महिला) जना विद्यार्थीहरुलाई उपाधिहरु पदान गन ग्रेस-लिष्ट स्वीकृतिका लागि सभामा सिफारिस,
- २६औं दीक्षान्त समारोहमा बाँकि रहेका विद्यार्थीहरुलाई पदक प्रदान,

पदकको नाम	पदक पाउने विद्यार्थी
चान्सलर स्वर्ण पदक : स्नातकोत्तर तहमा सबभन्दा बढी CGPA प्राप्त गर्ने विद्यार्थी	सुश्री ऐश्वर्या रानी सिंह CGPA 4.00 (Master in Development Studies) (School of Arts)

भाइस-चान्सलर स्वर्ण पदक : स्नातक तहमा सबभन्दा बढी CGPA प्राप्त गर्ने विद्यार्थी	सुश्री श्रेया पौडेल CGPA 4.00 (Bachelor in Development Studies) स्कूल अफ आर्ट्स
---	---

३. M.Sc.in Public Health Program कार्यक्रमको Evaluation Scheme उपर बैठकमा छलफल हुँदा सम्बन्धित विषयमा विस्तृत छलफल तथा मूल्यांकनको लागि राम्रो मोडल अवलम्बन गर्ने गरी सम्बन्धित स्कूलको विद्यापरिषद्बाट निर्णय गर्न निर्देशन दिने निर्णय भयो । साथै सो सम्बन्धी निर्णय आगामी प्राज्ञिक परिषद्को बैठकमा जानकारीका लागि पेश गर्न समेत निर्देशन

१२५औं बैठक

- Online Teaching Learning Guidelines को Evaluation Scheme देहाय बमोजिम स्वीकृत,
 - (क) विद्युतीय सञ्चार माध्यमबाट अध्ययन अध्यापन र मूल्याङ्कनमा जाने नीतिगत निर्णय पश्चात् यसको स्तर तथा मापदण्ड कायम गर्न र सम्पूर्ण Digital Teaching Learning and Evaluation Scheme सम्बन्धी पद्धतिको व्यवस्थापन गर्न काठमाडौं विश्वविद्यालयमा Digital Center को स्थापना आवश्यकता महसुस गरी यथासक्य चाँडो Digital Ecosystem Training Centre को स्थापना गर्ने निर्णय भयो ।
 - (ख) यसको व्यवस्थापनका लागि छुट्टै उपसमिति गठन गरिनेछ र यस उप-समितिले हरेक स्कूल अन्तर्गत Digital Teaching Learning and Evaluation Scheme process मा रहने फ्याकल्टी तथा इन्स्ट्रक्टरहरुलाई यसबारे अभिमूखीकरण गरी यस पद्धतिको क्षमता प्रभावकारी बनाउन सघाउने निर्णय भयो ।
 - (ग) यस सम्बन्धी परिमार्जित विषयहरु Online Teaching Learning Guidelines, 2020 मा समावेश गरी संशोधन गर्ने निर्णय भयो ।
- गत वर्ष १२०औं प्राज्ञिक परिषद्को बैठकबाट प्रा.डा.लक्ष्मण ज्ञवालीको संयोजकत्वमा Online Teaching Learning Guidelines, 2020 तयार गरी पेश गर्न गठित उप-समितिलाई आगामी एक वर्षका लागि थप निरन्तरता प्रदान गरी Kathmandu University Electronic Learning Forum (KUELF) गठन गर्ने निर्णय भयो । यस समितिमा डा.लक्ष्मण ज्ञवालीको संयोजकत्वमा सम्बन्धित स्कूलका दिनहरुको सिफारिसअनुसार स्कूल अफ आर्ट्सबाट सुश्री एक्कुमाया पुन र डा.सुधांशु दाहाल, स्कूल अफ एजुकेसनबाट डा.शेषकान्त पौगेली, स्कूल अफ इन्जिनियरिङबाट डा.सुनीलप्रसाद लोहनी र डा.गजेन्द्र शर्मा, स्कूल अफ ल बाट श्री सन्तोष केसी र श्री शुभाकर रेग्मी, स्कूल अफ म्यानेजमेन्टबाट प्रा.डा.विनोदकृष्ण श्रेष्ठ र श्री सञ्जय पुडासैनी, स्कूल अफ मेडिकल साइन्सेजबाट डा. दिल इस्लाम मन्सुर र डा.अञ्जना डङ्गेल, स्कूल अफ साइन्सबाट डा.राजन श्रेष्ठ र श्री समीर ताम्राकार सदस्य रहेको १४ सदस्यीय उप-समिति गठनगर्ने निर्णय भयो ।
- नेपाल सरकारद्वारा गठित नियमनकारी निकायहरु नेपाल मेडिकल काउन्सिल, नेपाल इन्जिनियरिङ काउन्सिल, नेपाल फार्मेसी काउन्सिल र तोकिएका अन्य निकायको अनुगमन बाट स्कूल अफ मेडिकल साइन्स, स्कूल अफ इन्जिनियरिङ र स्कूल अफ साइन्स अन्तर्गत सञ्चालित कार्यक्रमहरुको न्यूनतम शैक्षिक मापदण्ड अन्तर्गत रहेको ल्याव र फिल्ड एसेसमेन्ट अनिवार्य भएको विषयहरु प्रति कोभिडको परिस्थिति सहज भएपछि ल्याव तथा फिल्डका कार्यहरु गर्न गराउन अनुमति दिने निर्णय भयो ।
- प्राज्ञिक परिषद्को २०७७ असार १६ गते सम्पन्न निर्णयलाई निरन्तरता दिँदै स्कूल अफ मेडिकल साइन्सेजमा २ वर्षको Basic Sciences को अध्ययन पूरा नगरी Clinical मा जान नपाउने व्यवस्था भएकोमा हालको विशेष परिस्थितिलाई दृष्टिगत गर्दै यस पटकका लागि समेत Basic Sciences को Practical पछि गर्ने गरी हाल Clinical मा जान स्वीकृति प्रदान गर्ने तर २ वर्षको प्रि-क्लिनिकल कोर्स पूरा गरेर पास गरेको हुनैपर्ने निर्णय गरियो ।

५. Semester Exam का लागि Weightage वर्गिकरण सम्बन्धमा

- (क) अनलाइन माध्यमबाट कोर्सको मूल्याङ्कन गर्दा In-Semester Formative Assessment पद्धतिबाट र End-Semester Summative Assessment पद्धतिबाट गर्ने र यसो गर्दा बढी भार (Weightage) Formative Assessment पद्धतिलाई दिने निर्णय भयो ।
- (ख) सामान्य अवस्थामा अण्डरग्राजुएट लेभलमा यो भार क्रमशः 50/50 र ग्राजुएट लेभलमा सम्बन्धित कोष निर्देशकमा रहेको छ । हालको असामान्य अवस्थामा निर्णय गर्ने अधिकार सम्बन्धित विभागलाई दिने निर्णय भयो ।

१२६औं बैठक

१. स्कूल अफ म्यानेजमेण्ट अन्तर्गत पिएच.डी.कार्यक्रम निर्देशिका संशोधन बारे छलफल,
२. स्कूल अफ म्यानेजमेण्ट अन्तर्गत Master in Business and Economics कार्यक्रम सञ्चालनबारे पाठ्यक्रम परिमार्जन गरी पुनः पेश गर्न निर्देशन,
३. स्कूल अफ एजुकेशन अन्तर्गत B.Tech. Ed. in Livestock Extension कार्यक्रममा २०२१ अगस्टदेखि B.Tech.Ed. in Livestock Extension Programme अन्तर्गत Microbiology, General pathology and Parasitology लाई Electives विषयका रूपमा समावेश गर्ने,
४. काठमाडौं विश्वविद्यालय, स्कूल अफ एजुकेशन अन्तर्गत स्नातकोत्तर तहका एकवर्षे MEd in Early Childhood Development, MEd in Training and Development, PGDE in Educational Management तथा PGDE in Mathematics Education स्वीकृत,
५. विभिन्न संस्थाहरूसँगको सहकार्यमा (B.Tech.Ed.) अन्तर्गत Agriculture, Livestock, Civil, Mechanical, Electrical, Computer (IT), Hospitality and Tourism विषयहरूमा थप कार्यक्रम सञ्चालनका लागि सैद्धान्तिक सहमति,

(ख) विद्या परिषद :

विभिन्न स्कूलको समय-समयमा बसेका विद्यापरिषदका बैठकहरूबाट निम्न निर्णय गरिए :

- (क) स्कूलमा सञ्चालन हुने विभिन्न शैक्षिक तहको उपाधि प्राप्त गर्नका लागि आवश्यक शैक्षिक स्तर निर्धारण गरी प्राज्ञिक परिषदमा सिफारिस ।
- (ख) स्कूलको पाठ्यक्रम स्वीकृत र विषय समितिहरूलाई आवश्यकतानुसार निर्देशन ।
- (ग) प्रत्येक स्कूलअन्तर्गत विभिन्न तहका शैक्षिक कार्यक्रमका निमित्त चाहिने आवश्यक शिक्षक, शैक्षिक सामग्री र अन्य सुविधाहरू निर्धारण गर्न प्राज्ञिक परिषदमा सिफारिस ।
- (घ) स्कूलमा सञ्चालन भएका कार्यक्रमहरूको मूल्याङ्कन, कार्यक्रमलाई बढी प्रभावकारी बनाउन आवश्यक योजनाको तर्जुमा र प्राज्ञिक परिषदमा प्रस्ताव पेश ।
- (ङ) प्राज्ञिक परिषदले विद्यार्थी भर्नाका लागि निर्धारित गरेको सङ्ख्या र योग्यताका आधारमा विद्यार्थी प्रवेशका लागि न्यूनतम आवश्यकता, छनोटको आधार र प्रक्रिया तोक्ने कार्य ।
- (च) प्राज्ञिक परिषदले तोकेको शिक्षण स्तरका आधारमा विद्यार्थीले पूरा गर्नुपर्ने न्यूनतम हाजिरी प्रतिशत, एक शैक्षिक सत्रको एक सत्रबाट अका सत्रमा प्रवेश पाउन विद्यार्थीले पुर्‍याउनुपर्ने शैक्षिक आवश्यकताहरू निर्धारण ।
- (छ) विश्वविद्यालय सभा, कार्यकारी परिषद, प्राज्ञिक परिषद तथा उपकुलपतिद्वारा मागिएका वा उचित ठानेका विषयमा र विद्यापरिषदको काम, कर्तव्य र अधिकारसम्बन्धी कुरामा आवश्यक सुझाव दिने वा प्रस्ताव पेश ।
- (ज) ऐन-नियमअन्तर्गत तोकिएका अन्य कार्यहरू ।

(ग) विषय समितिहरू :

हाल विश्वविद्यालयका विभिन्न स्कुलहरूअन्तर्गत विभिन्न विषय समितिहरू रहेका छन् र ती विषय समितिका विभिन्न समयमा बसेका बैठकहरूबाट निम्न कुरा निर्णय भई स्वीकृतिका लागि सम्बन्धित विद्यापरिषदमा पठाउने सिफारिस गरिए :

विषय समितिका बैठकहरूबाट गरिएका समष्टिगत निर्णयहरू :

- आ-आफ्नो विषयसित सम्बन्धित नयाँ थालनी भएका विषयका पाठ्यक्रमहरूको निर्धारण र सञ्चालन भइरहेका पाठ्यक्रमहरूको परिमार्जन र संशोधन ।
- परीक्षा र मूल्याङ्कन विधिमा समसामयिक सुधार ।

६. कार्यकारी परिषदको बैठक, निर्णय र कार्यान्वयन :

विश्वविद्यालयको उद्देश्य, नीति र लक्ष्यहरूको प्राप्तिका लागि कार्यकारी परिषदले महत्त्वपूर्ण भूमिका निर्वाह गर्दै आइरहेको छ । सभाबाट पारित कार्यक्रमहरूको कार्यान्वयन र अन्य आकस्मिक परिआउने कार्यहरूको कार्यान्वयन सम्बन्धी निर्णयहरूका लागि कार्यकारी परिषदको यस आर्थिक वर्षका विभिन्न मितिहरूमा बैठकहरू बस्यो । परिषदका समय-समयमा सम्पन्न बैठकहरूबाट विश्वविद्यालय सभाका नीति-निर्देशनअनुसार विभिन्न निणयहरू गरी तिनको कार्यान्वयन गर्ने कार्य सम्पन्न गर्दै लगेको छ ।

७. नीति तथा समन्वय समितिको बैठक :

विभिन्न मितिमा सम्पन्न काठमाडौँ विश्वविद्यालय, नीति तथा समन्वय समिति (PCC) को बैठकमा विश्वविद्यालयका निम्नलिखित विषयहरूमा केन्द्रित रहेर छलफल गरिएको थियो –

- स्कुलहरूको प्रगति तथा शैक्षिक गतिविधि
- बजेट तयारी, व्यवस्थापन, तलब/भत्ता आदि
- भावी रणनीतिक योजना
- शिक्षक कर्मचारीहरूको वृत्ति विकास योजना ।
- व्यावहारिक कठिनाइहरू तथा गर्न नसकेका कार्यहरू ।

८. परिवर्तित सन्दर्भमा भएका दूरगामी नीतिगत तथा प्रशासनिक गतिविधिहरू

१. संस्थापक उपकुलपति प्रा.डा.सुरेशराज शर्माको अध्यक्षतामा सात (७) सदस्यीय संशोधन प्रस्ताव सिफारिस समिति गरिए अनुरूप उक्त समितिबाट २०७७ फागुन १२ गते सम्पन्न ८९औं सभामा प्रस्तुत प्रतिवेदन-सिफारिस अनुसार हुनेगरी सभाबाट व्यक्त प्रतिवद्धता अनुरूप कार्यकारी परिषदलाई कार्य व्यवस्था नियममा आवश्यक संशोधन गर्न अधिकार प्रदान गरेको हुँदा कार्यकारी परिषदको २०७७/११/२१ को निर्णय अनुसार तयार गरी १ महीनाभित्र “काठमाडौं विश्वविद्यालय, कार्य व्यवस्था नियम, २०४९” मा शिक्षक तथा कर्मचारीको पेशागत संगठन तथा प्रतिनिधित्व सम्बन्धी संशोधन प्रस्तावको व्यवस्था लाई नियममा समावेश गरी कार्यान्वयन गर्न कार्यकारी परिषदमा सिफारिस गरिएको ।

२. शिक्षक तथा कर्मचारीसँग भएको सम्झौताबमोजिम गठित विभिन्न समितिहरूबाट प्रस्तुत

- आर्थिक अपचलन र नीतिगत विचलनबारे ।
- शिक्षक तथा कर्मचारी सेवा-सर्त नियम, २०५० मा पदपूर्तिसम्बन्धी प्रावधान पुनरवलोकन तथा परिमार्जनबारे ।
- आवधिक पदहरूको मापदण्ड र प्रक्रिया निर्धारण गर्नेबारे ।

प्रतिवेदनहरू माथि आवश्यक अध्ययन-अनुसन्धान गरी सभामा प्रतिवेदन सिफारिस गर्न माननीय डा.उषा भ्राज्यूको संयोजकत्वमा श्री राजेन्द्र खेतान तथा श्री ज्ञानेन्द्रलाल प्रधान सम्मिलित ३ सदस्यीय समितिले ८६औं विशेष सभाबाट जिम्मेवारी पाए अनुरूप उक्त समितिको तर्फबाट विश्वविद्यालय सभाका सदस्य माननीय डा.उषा भ्रा ले ८९औं सभाको बैठक मार्फत कार्यकारी परिषदमा प्रस्तुत गर्नुभएको उक्त प्रतिवेदनहरूको सारांश प्रतिवेदनको मर्म र र भावना अनुरूप हालसम्म निम्न कार्यहरू सम्पन्न गरिए :

- (क) विश्वविद्यालयबाट गठित “काठमाडौं विश्वविद्यालय,स्वेतपत्र सिफारिस समिति” द्वारा यस विषयमा परिस्थितिमा काठमाडौं विश्वविद्यालयको इतिहासमा प्रथम पटक काठमाडौं विश्वविद्यालय स्वेत-पत्र (KATHMANDU UNIVERSITY WHITE PAPER) तयार गरी प्रस्तुत गरेको र उक्त प्रतिवेदन कार्यकारी परिषदको २०७८ असार ४ गतेको ६२१औं बैठकबाट अनुमोदन गरी शिक्षक तथा कर्मचारीहरूलाई परिपत्र गरी वेवपेजमा सार्वजनिक समेत गरी सकेको छ । यसबाट आर्थिक अनुशासन तथा पारदर्शिता कायम हुने लक्ष्य राखिएको छ ।
- (ख) काठमाडौं विश्वविद्यालयको स्कुल अफ मेडिकल साइन्सेज सञ्चालनका लागि धुलिखेल अस्पताल, शीर मेमोरियल अस्पताल, बी एण्ड बी तथा अपाङ्ग अस्पताल (HRDC) संग गरिएका सम्झौताहरूको अध्ययन मूल्याङ्कन गर्दै चिकित्सा शिक्षा आयोगको स्थापना पश्चात् पर्न सक्ने समस्यालाई निराकरण गर्न व्यवस्थापकिय सुधारका लागि आवश्यक पहल प्रारम्भ गरिएको ।
- (ग) स्कुल अफ मेडिकल साइन्सेजका लेखा प्रणालीमा देखिएका समस्याहरूलाई विश्वविद्यालयको ऐन नियम बमोजिम मापदण्ड तोकि नियमन गरी हल गर्न आ.व.२०७८/०७९ को स्कुल अफ मेडिकल साइन्सेज र धुलिखेल अस्पतालको वजेट छुट्टयाउने तयारी भएको ।
- (घ) धुलिखेल अस्पताल र विश्वविद्यालयको बीचमा पारदर्शिता कायम गर्दै र नेपाल सरकारको कानून बमोजिम आवश्यक परिमार्जन गर्न का.प.र स्वा.वि.का.प.को संयुक्त बैठकहरू बसी हालसम्मको सम्झौताहरूको अभिलेखिकरण र समस्याहरूबारे छलफल भएको ।
- (ङ) स्वतन्त्र र निष्पक्ष छनोट समितिको व्यवस्था गरी सबै स्कुलमा हुने करार तथा स्थायी नियुक्तिमा स्तरिकृत गर्न छनोट उपसमितिमा उपकुलपति, रजिष्ट्रार र डीन वाहेकको स्वतन्त्र उपसमिति बनाइएको ।
- (च) आवधिक पदहरू (जस्तै परीक्षा नियन्त्रक, डीन, निर्देशक) मा नियुक्तिका आधारहरू अहिलेसम्म प्रष्टरूपमा निर्धारण नगरिएकोले अविलम्ब निर्धारण गर्नुपर्ने सुझाव अनुसार स्कुल अफ इन्जिनियरिङको डीन र उपकुलपतिको कार्यालय अन्तर्गतका विभागीय पदहरूमा स्वेच्छिक आव्हान (Expression of Interest call) गरि नियुक्त गरिएको ।
- (छ) प्रतिवेदनमा औल्याइएका अन्य सुझाव अनुरूप कार्यान्वयन गर्ने दिशातर्फ विभिन्न कोणबाट छलफल हरु भैरहेको ।

३. विश्वविद्यालयको एण्डाओमेण्ट फण्ड हाल रु.२६ करोड पुगिसकेको र भविष्यमा रु. ५० करोड पुर्‍याउने लक्ष्य अनुरूप हाल काठमाडौं विश्वविद्यालयका सात वटा स्कुलहरू अन्तर्गत एण्डाओमेण्ट फण्ड वृद्धि गर्ने उक्त उद्देश्यका लागि दाताहरूको पहिचान, खोजी र पत्राचार समेत गरी तत्सम्बन्धी कार्य अघि बढाउने उद्देश्यले प्रा.डा.जनार्दन लामिछानेको संयोजकत्वमा कार्यदल गठन गरिएको ।
यसअघि उपकुलपतिज्यूबाट सभाको ८९औं बैठकमा प्रस्तुत मन्तव्य तथा सो अनुरूप एण्डाओमेण्ट फण्ड ५० करोड पुर्‍याउने लक्ष्य अनुसार विश्वविद्यालयको एण्डाओमेण्ट सम्बन्धी निर्देशिका, २०७५ तथा सो को मर्म र भावना अनुरूप हुनेगरी स्कुल अफ म्यानेजमेण्टका असिस्टेण्ट प्रोफेसर श्री हरिगोपाल रिसाललाई काठमाडौं विश्वविद्यालयको एण्डाओमेण्ट फण्ड प्रवर्द्धन सम्बन्धी जिम्मेवारी प्रदान गरिए अनुरूप एण्डाओमेण्ट सम्बन्धी ब्रोसर, लिफलेट वा वितरण योग्य दस्तावेज बनाइ प्रतिवेदन प्रस्तुत भैसकेको छ ।
४. काठमाडौं विश्वविद्यालयको बेसिक मेडिकल साइन्सेज कम्प्लेक्स चौकोट परिसरमा मेडिकल स्कुल, स्कुल अफ एजुकेशन, स्कुल अफ म्यानेजमेण्ट र स्कुल अफ आर्टसको Interdisciplinary र Collaborative Program मार्फत Psychology & Counselling र Bachelor/Master/PhD/Diploma कार्यक्रम सञ्चालन गर्न सकिने अवसर प्राप्त हुनसक्ने देखिएको र भविष्यमा ५० बेडको अस्पताल निर्माणका लागि विश्वविद्यालयको आगामी वार्षिक कार्यक्रममा समेत राखिने भएको हुँदा **Mental Health & Rehabilitation Center** स्थापना गरी संचालन गर्ने योजनालाई अन्तिम स्वरूप दिन शिक्षाविद् प्रा.डा.मनप्रसाद वाग्लेको संयोजकत्वमा समिति गठन गरिएको ।
५. उपर्युक्त विषयमा पनौती नगरपालिकाको अनुरोधमा काठमाडौं विश्वविद्यालयको शैक्षिक कार्यक्रम (स्कुल अफ ल, स्कुल अफ मेडिकल साइन्सेजको आउटरिच सेन्टर र स्कुल अफ इन्जिनियरिङ्ग अन्तर्गत आर्किटेक्चर कार्यक्रम) सञ्चालनका लागि पनौती नगर क्षेत्रमा विश्वविद्यालयको शैक्षिक केन्द्र स्थापना गर्ने उद्देश्य लाई पुर्णता प्रदानगर्न पनौती नगरपालिकासंग सहकार्य तथा समन्वय गर्नका लागि अ.प्रो.डा.अनुप थापाको संयोजकत्वमा काठमाडौं विश्वविद्यालय एलुमनाई सम्मिलित कार्यदल गठन गरिएको ।
६. काठमाडौं विश्वविद्यालय ऐन, २०४८ मा २०७७/३११ मा भएको पछिल्लो संशोधन अनुसार छात्रवृत्ति व्यवस्थापन सम्बन्धमा सम्बन्धित सरोकारवालाहरूसंग छलफल गरी प्रतिवेदन पेश गर्न प्रा.डा.रामप्रसाद घिमिरेलाई छात्रवृत्ति व्यवस्थापन सम्बन्धी राय सुझाव संकलन गरी प्रतिवेदन पेश गर्नका लागि जिम्मेवारी प्रदान गरिएको ।
७. काठमाडौं विश्वविद्यालयको १० वर्षे Strategic Plan तयार गरी जारी गर्ने उद्देश्यले नीति तथा समन्वय समिति (PCC) को दुईवटा बैठकमा विभिन्न स्कुलका डीनज्यूहरूबाट आ-आफ्नो स्कुलको Strategic Plan प्रस्तुत प्रस्तुतीकरणका आधारमा सो योजनालाई अन्तिम स्वरूप दिन प्रा.डा.अच्युत वाग्लेको संयोजकत्वमा एक समिति गठन गरिएको छ । उक्त १० वर्षे Strategic Plan लाई आगामी सभाको बैठकबाट स्वीकृत गरी लागू गरिने कार्यक्रम रहेको छ ।
८. काठमाडौं विश्वविद्यालयको स्कुल अफ साइन्स, Department of Life Sciences (DOLS) अन्तर्गत स्नातक तहको **B.Sc.Agriculture** कार्यक्रम सञ्चालन भैसकेको सन्दर्भमा धुलिखेल हाताबाट उक्त कार्यक्रम विस्तार गरेर काभ्रेको पाँचखालमा स्थानान्तरण गरी कार्यक्रम सञ्चालन गर्न आवश्यक जग्गा प्राप्ती, भौतिक विकासको योजना तथा पूर्वाधार व्यवस्थापन गर्ने उद्देश्यले यहाँ प्रा.डा.विभूति रञ्जन भा संयोजक रहनु भएको पाँचखालमा पूर्वाधार तथा शैक्षिक व्यवस्थापन समिति गठन गरिएको
९. केन्द्रिय कार्यालय तथा स्कुल अन्तर्गत रहेका प्रशासनिक कर्मचारीहरूको बहुवा, पदस्थापन तथा हेरफेर गरिएको ।
१०. काठमाडौं विश्वविद्यालय प्राध्यापक संघबाट उठाउँदै आएको माग अनुरूप विश्वविद्यालयको इतिहासमै पहिलो पटक विश्वविद्यालयको नियुक्तिका लागि सिफारिस गर्ने प्रक्रियालाई प्रतिस्पर्धात्मक बनाइ उपकुलपतिका लागि योग्य व्यक्तिहरूले आफ्नो व्यक्तिगत विवरण पठाउने सम्बन्धी सूचना प्रकाशित गरी नाम सिफारिस गरिएको थियो । यसैगरी उपकुलपति हुन इच्छुक आवेदकहरूसंग प्राध्यापक संघले आयोजना गरेको अनलाइन कार्यक्रममा उम्मेदवारहरूले आ-आफ्नो कार्ययोजना प्रस्तुत गर्नु भएको थियो । कार्यक्रममा उपकुलपति प्रा.डा.भोला थापाले विश्वविद्यालयको विद्यमान मिसन तथा भिजनलाई परिमार्जन गर्ने, अनुसन्धान केन्द्रहरूलाई स्वायत्त र सेल्फ गभर्निङ बनाउने, विश्वस्तरीय भौतिक पूर्वाधार विकास गर्ने, एण्डाओमेण्ट फण्ड वृद्धि गरी आर्थिक पक्ष बलियो बनाउने, शैक्षिक तथा आर्थिक विकेन्द्रिकरण गर्ने, मानव संशाधन नीति अवलम्बन गर्ने, छनोट समितिलाई स्वायत्त बनाउने, सरकारी, सार्वजनिक तथा निजी क्षेत्रहरूसंग सहकार्य गर्दै देशका अन्य प्रदेशमा विश्वविद्यालयको उपस्थिति बढाउने, विश्वविद्यालयका स्कुल तथा निकायका क्रियाकलापलाई पारदर्शी बनाउन आवश्यक नीति, नियम तथा संरचनागत सुधार गर्ने लगायतका प्रतिवद्धता व्यक्त गर्नुभएको थियो । यसैगरी विश्वविद्यालय प्राध्यापक /कर्मचारीहरूले आयोजनागर्ने कार्यक्रमहरूमा सहभागी हुने थालनीको सुरुवात स्वस्व प्राध्यापक संघले २०७८ वैशाख ८ गतेका दिन Strategies for an Effective Online Teaching and Learning शीर्षकमा गरिएको कार्यक्रममा उपकुलपति प्रा.डा.भोला थापा लगायत विश्वविद्यालयका पदाधिकारी शिक्षकहरूको उपस्थिति रहेको थियो ।

९. शैक्षिक, अनुसन्धानात्मक, भौतिक तथा प्राज्ञिक सम्भौता सम्बन्धी गतिविधि :

१. स्कूलहरू तथा सम्बन्धन प्रदत्त कलेजहरूमा सञ्चालित शैक्षिक कार्यक्रम तथा उत्तीर्ण विद्यार्थी सङ्ख्याको सम्पूर्ण तथ्याङ्कगत विश्लेषण

-EIS द्वारा तयार गरिएको संलग्न प्रतिवेदन (अनुसूची-१)

२. मानव संसाधन विकास (अनुसूची-२)

- शिक्षक कर्मचारी सम्बन्धी विवरण
(कोभिड १९ का कारण उल्लेख्य गतिविधि हुन नसकेको)

३. अनुसन्धानात्मक विकास (अनुसूची-३)

- Research & Development Progress

४. विकास निर्माण (अनुसूची-४)

५. सम्भौता

- विभिन्न स्वदेशी तथा विदेशी विश्वविद्यालयसंग भएका सम्भौताहरूको विवरण(अनुसूची-५)

६. विश्वविद्यालयको विभिन्न ईकाइहरूको विवरण : (अनुसूची-६)

- काठमाडौं विश्वविद्यालय हाई स्कूल (अनुसूची-६(क))
- काठमाडां विश्वविद्यालय प्राविधिक केन्द्र (अनुसूची-६(ख))
- केन्द्रिय परिसर तथा स्कूलहरूमा सञ्चालित चमेनागृहहरू, (अनुसूची-६(ग))
- Information System Management Section(ISMS) (अनुसूची-६(घ))
(Including E-learning Information Report)

७. पदाधिकारीहरूको नियुक्ति सम्बन्धी विवरण (अनुसूची-७)



काठमाडौं विश्वविद्यालय

वार्षिक प्रगति विवरण

(आ. व. २०७७/०७८)

काठमाडौं विश्वविद्यालय सभाको ९०औं बैठकमा प्रस्तुत

२०७८ असार २९

July 13, 2021